

کیا بے شادی شدہ شخص کا نکاح دوسروں پر واجب ہے؟

سید جلال الدین عمری

ہمارے معاشرہ میں ماں باپ کو بالعموم اپنی اولاد کی شادی بیاہ کی فکر ہوتی ہے بلکہ اس سلسلے میں وہ پریشان رہتے ہیں اور وہی اس کا انتظام کرتے ہیں۔ اولاد معاشی لحاظ سے کم زور ہو تو اس کا اور اس کے بیوی بچروں کا خرچ بھی برداشت کرتے ہیں کبھی کبھی اس کی قانوں و حیثیت کے متعلق سوال کیا جاتا ہے کہ کیا باپ پر اپنی اولاد کا نکاح واجب ہے۔ باپ نہ ہر تو یہ ذمہ داری کیا کسی دوسرے پر عائد ہوتی ہے؟ جب میں نے یہ جاننے کی کوشش کی کہ اس سوال کا جواب ہمارے فقہاء نے کیا دیا ہے تو ایک دوسرے سوال سے دوچار ہونا پڑا جس کی طرف ذہن نہیں جاتا تھا۔ وہ یہ کہ کبھی باپ بھی باعفت زندگی گزارنے کے لیے بیوی کی ضرورت محسوس کر سکتا ہے۔ اس کی یہ ضرورت بیوی موجود ہو تو پوری ہو سکتی ہے۔ یہ بیوی اولاد کی سگیاں یا سہیلی ماں ہوگی۔ اس کا بھی امکان ہے کہ بیوی موجود نہ ہو یا بیوی کی موجودگی میں وہ دوسری شادی کرنا چاہے۔ سوال یہ ہے کہ باپ اگر معاشی لحاظ سے اس موقف میں نہ ہو کہ وہ اپنی یہ ضرورت پوری کر سکے تو کیا اولاد کی یہ ذمہ داری ہے کہ اس کے نکاح کا بوجھ اٹھائیں یا موجود بیوی کے اخراجات برداشت کریں۔ اگر یہ ان کی ذمہ داری ہے تو کیا وہ صرف اپنی سگی ماں کی

حد تک ہوگی یا سوتیلی ماں بھی اس میں شامل ہوگی۔ ایک سے زیادہ بیویاں ہونے کی صورت میں صرف ایک کے نان نفقہ کی ذمہ داری عائد ہوگی یا سب کے اخراجات برداشت کرنے ہوں گے۔ ذیل کے مقالہ میں اسی طرح کے سوالات کا جواب اسلامی تعلیمات کے وسیع پس منظر میں دینے کی کوشش کی گئی ہے۔

(جلال الدین)

اگر کوئی شخص نکاح کے قابل ہو جائے اور اپنی غربت اور ناداری کی وجہ سے نکاح نہ کر سکے تو کیا اس کے والدین یا سرپرست کی یہ ذمہ داری ہے کہ اس کا نکاح کرادے اور اگر اس کو معاشی استقلال حاصل نہ ہو تو اس کی کفالت کے ساتھ اس کے بوی بچوں کا بھی معاشی بوجھ اٹھائے؟ اس کے جواب کے لیے ہم قرآن مجید کی ایک آیت پر غور کرنا ہوگا یہ آیت ہے سورہ نوری۔

| | |
|---|-----------------------------------|
| وَأَنْتُمْ حُرُوا بِالْأَيِّمَانِ مِنْكُمْ | تم میں سے جو مرد بچوں اور عہتارے |
| وَالضَّالِّجِينَ مِنْ عِبَادِكُمْ | غلاموں اور لونڈیوں میں سے جو صالح |
| وَأَمَّا بَكُمْ فَأَنْتُمْ بِكُلِّ مَثَرَةٍ | ہوں ان کے نکاح کر دو۔ اگر وہ غریب |
| يُعْنِيهِمُ اللَّهُ مِنْ فَضْلِهِ | ہیں تو اللہ اپنے فضل سے انہیں غنی |
| (نور: ۳۲) | کر دے گا۔ |

اس حکم کے بارے میں سب سے پہلا سوال یہ پیدا ہوتا ہے کہ اس کے مخاطب کون ہیں؟ دوسرے لفظوں میں یہ بات کس سے کہی گئی ہے کہ وہ بے شادی شہ لوگوں کا نکاح کرے؟ ایک رائے یہ ہو سکتی ہے کہ حکم عام ہے۔ اس میں کسی خاص فرد یا مجموعہ افراد سے خطاب نہیں کیا گیا ہے اس لیے پوری مسلم سوسائٹی اور اسلامی ریاست اس کی مخاطب ہے۔ یہ ایک اسلامی معاشرہ کی ذمہ داری ہے کہ جو شخص محض افلاس اور معاشی تنگی کی وجہ سے نکاح نہ کر سکے اس کا نکاح کرانے اور اس کی مالی مدد کرے۔ ابن جریر طبری کی یہی رائے ہے چنانچہ وہ اس کی تشریح ان الفاظ میں کرتے ہیں۔

يقول تعالى ذكره وزوجوا اللہ تعالیٰ فرماتا ہے۔ اے ایمان والو!

کیا یہ شادی شدہ شخص کا نکاح...

ایہا المؤمنون من لا زوج
لہ من اضرار رجا لکم
ونساء کم ومن اهل الصلا
من عبادکم واما نکم
تمہارے آزاد مردوں اور عورتوں میں
جو بے شادی شدہ ہیں، اسی طرح تمہارے
غلاموں اور لونڈیوں میں سے جو نیک
اور صالح ہیں، ان کے نکاح کرادو۔

بعض لوگوں نے لکھا ہے کہ اس کے مخاطب آزاد انسانوں کے سرپرست
اور غلاموں کے مالک ہیں چنانچہ ابوالسعود کہتے ہیں۔

ان الخطاب للاولیاء
والنساء ذوات
آیت میں خطاب یقیناً سرپرستوں اور
غلاموں کے مالکوں سے ہے۔

ان دونوں باتوں میں تضاد نہیں ہے اس لیے کہ ایک اسلامی معاشرہ کی یہ ذہنی
اور اخلاقی ذمہ داری ہے کہ وہ لوگوں کو باعفت زندگی گزارنے میں مدد دے اور ایسی صورت
نہ پیدا ہونے دے کہ کوئی شخص شادی نہ ہونے کی وجہ سے غلط راستہ پر پڑ جائے لیکن اس
کے اولین مخاطب آدمی کے قریب ترین افراد اور اس کے اولیاء و سرپرست ہی ہوں گے۔
ہاں اگر وہ موجود نہ ہوں یا موجود ہوں اور مدد نہ کر سکیں تو پھر پورے معاشرہ اور ریاست
کی یہ ذمہ داری ہوگی کہ وہ عفت و عصمت کی زندگی گزارنے میں اس کا تعاون کرے اور
اس راہ کی مشکلات کو دور کرے۔ اس کو فقہ پر قیاس کیا جاسکتا ہے۔ ایک تادار شخص کا
فقہ پہلے اس کے والدین اور قریب ترین اعزہ پر واجب ہوتا ہے اور ریاست پر اس
کی ذمہ داری اس وقت عائد ہوتی ہے جب کہ اس کے قریبی رشتہ داریہ بوجھ نہ اٹھاسکیں۔
اس سلسلہ میں دوسرا سوال پیدا ہوتا ہے کہ اس حکم کی نوعیت کیا ہے؟ کیا والدین
یا سرپرست کی یہ قانونی ذمہ داری ہے کہ وہ اولاد یا ما تحت شخص کا نکاح کر دیں یا اس کی
حیثیت محض ایک اخلاقی حکم کی ہے؟ فقہی اصطلاح میں کیا یہ حکم واجب ہے یا اس پر
عمل صرف ہلکے مستحب اور پسندیدہ فعل ہے؟

زمنشری کہتے ہیں کہ یہ حکم مذہب و استحباب کے لیے ہے اس لیے کہ نکاح مندوب

۱۔ جامع البیان فی تفسیر القرآن، قدیم ایڈیشن، ج ۱۸/۱۸۷

۲۔ تفسیر ابوالسعود علی ہاشم الرازی۔ ۱۹۷۱ء۔ یہی بات قاضی بیضاوی نے بھی کہی ہے۔

ہے (مطلب یہ کہ جب نکاح کرنا ہی فرض نہیں ہے تو نکاح کرنا کیسے فرض ہو جائے گا) ہاں اگر عورت سر پرست سے اس کا مطالبہ کرے تو یہ اس کے لیے فرض ہو جائے گا۔ لیکن اس معاملہ میں عورت اور مرد کے درمیان تفریق صحیح نہیں ہے۔ اس لیے کہ خود مختاری نے جیسا کہ لکھا ہے، ایم، کا لفظ بے شادی شدہ مرد اور عورت دونوں ہی کے لیے آتا ہے اس لیے اس سے یہ استدلال تو صحیح ہو سکتا ہے کہ جو بھی بے شادی شدہ شخص کا نکاح کا مطالبہ کرے، چاہے وہ مرد ہو یا عورت اس کے اس مطالبہ کا پورا کرنا سرپرست کے لیے ضروری ہے۔ ان میں سے کسی ایک کی تخصیص صحیح نہیں ہو سکتی جو بھی حکم ہو گا دونوں سے متعلق ہو گا۔

اس موضوع سے بحث کرتے ہوئے علامہ ابو بکر جصاص حنفی لکھتے ہیں :-
 ”قرآن مجید کے الفاظ سے بظاہر یہ معلوم ہوتا ہے کہ بے شادی شدہ شخص کا نکاح کر دینا واجب ہے لیکن سلف اور مختلف ممالک کے فقہاء کا اجماع ہے کہ یہ حکم واجب نہیں بلکہ مستحب ہے اس لیے کہ اگر واجب ہوتا تو رسول اللہ صلی اللہ علیہ وسلم اس پر عمل فرماتے اور آپ کا یہ عمل پورے تسلسل کے ساتھ اور بکثرت منتقل ہوتا اس لیے کہ یہ ایک عام انسانی ضرورت ہے اگر آپ نے اس کی تکمیل فرمائی ہوتی تو اسے بیان کرنے والے افراد دو ایک نہ ہوتے بلکہ بہت بڑی تعداد بیان کرتی۔ لیکن ہم دیکھتے ہیں کہ آپ کے زمانہ میں بھی اور آپ کے بعد کے زمانہ میں بھی بے شادی شدہ مرد اور عورتیں ہوتی تھیں اور لوگ اس بات پر اعتراض نہیں کرتے تھے کہ ان کی شادی نہیں کرائی گئی۔ اس سے معلوم ہوتا ہے کہ یہ حکم واجب نہیں ہے۔ اس بات کی دلیل کہ یہ حکم وجوب کے لیے نہیں ہے یہ بھی ہے کہ بیوہ اور ملکہ اگر شادی سے انکار کر دے تو ولی یا سرپرست اس کو نہ تو مجبور کر سکتا ہے اور نہ اس کی اجازت کے بغیر اس کی شادی ہی ہو سکتی ہے اس کے عدم وجوب کی تیسری دلیل یہ ہے کہ سب ہی لوگ اس پر متفق ہیں کہ غلام اور لونڈی کے نکاح پر اس کے مالک کو مجبور نہیں کیا جاسکتا۔ زیر بحث آیت میں آزاد اور غلام دونوں کے نکاح کے بارے میں ایک ساتھ ایک ہی حکم دیا گیا ہے اس لیے دونوں کی لڑیت

کیا بے شادی شدہ شخص کا نکاح...

ایک ہونی چاہیے۔ اگر غلام کا نکاح واجب نہیں ہے تو آزاد کا نکاح بھی واجب نہیں ہو سکتا۔ اس سے معلوم ہوتا ہے کہ یہ حکم سب کے لیے مندوب ہے۔^۱ لہ
جصاص کی یہ بات صحیح نہیں ہے کہ اس حکم کے عدم وجوب پر اجماع ہے۔ اسی
طرح ان کے دلائل بھی ایسے نہیں ہیں جن پر سب کا اتفاق ہو۔ البتہ اس کو جہور کا مسلک
ضرور قرار دیا جاسکتا ہے۔ چنانچہ ابو حیان اندلسی کہتے ہیں۔

والظاہر ان الامر فی بظاہر وانکو؛ نکاح (کراؤ) میں حکم
قولہ وانکو اللوجوب وجوب کے لیے ہے۔ اہل ظاہر کی یہی
وبد قال اهل الظاهر واكثر رائے ہے لیکن اکثر علماء کے نزدیک
العلماء علی انہ ہناللندب^۲ یہاں امر ندب واستحباب کے لیے ہے۔

اس مسئلہ میں حنا بلہ کا مسلک یہ ہے کہ بچہ محتاج ہو تو جس طرح باپ پر اس کا نفقہ
واجب ہے اسی طرح اگر وہ نکاح کی ضرورت محسوس کر رہا ہو اور اس کا مطالبہ کرے تو
اس کے اس مطالبہ کا پورا کرنا بھی واجب ہے۔ تاکہ وہ ایک
طرف کھانے پینے اور دوسری بنیادی ضروریات سے محروم نہ رہے تو دوسری طرف
آسانی سے عفت و عصمت کی زندگی گزار سکے اور شادی نہ ہونے کی وجہ سے بدکاری میں گرفتار
نہ ہو جائے یہی رائے فقہاء شوافع میں سے بعض حضرات کی ہے۔

حنا بلہ کے نزدیک جس طرح نادار بیٹے کا نکاح باپ پر واجب ہے اسی طرح
باپ اگر نادار اور مفلس ہو اور وہ نکاح کی ضرورت محسوس کر رہا ہو تو اس کا نکاح بھی
بیٹے پر واجب ہے۔ اس سلسلہ میں جو اخراجات ہوں گے بیٹا بعد میں ان کی واپسی کا
مطالبہ نہیں کر سکتا۔ کیونکہ اس نے اپنا ایک فرض پورا کیا ہے باپ کو قرض نہیں دیا ہے۔
شادی کے بعد باپ بیوی کو (کسی نامعقول وجہ سے) طلاق دے دے تو دوبارہ اس
کی شادی کا انتظام کرنا بیٹے کے لیے ضروری نہیں ہے۔ ہاں اگر بیوی کا انتقال ہو جائے
تو دوبارہ اس کی شادی کرنا لازم ہے۔

اسی بنیاد پر اگر غلام نکاح کا مطالبہ کرے تو آقا کے لیے اس مطالبہ کا پورا کرنا بھی ضروری

ہے۔ اگر وہ اس مطالبہ کو پورا نہ کر سکے تو اس کو حکم دیا جائے گا کہ وہ اسے بیچ دے یا آزاد کر دے۔ حضرت عبداللہ بن عباس فرماتے ہیں کہ لونڈی یا غلام کو عفت و عصمت کی زندگی گزارنے کی سہولت نہ فراہم کی جائے اور وہ کسی معصیت کا ارتکاب کرے۔ یہیں تو مالک پر اس کا گناہ ہوگا یہ دلیل ہے اس بات کی کہ غلام کا نکاح اس کے مالک پر واجب ہے ورنہ وہ غلام کے غلط عمل کی وجہ سے گناہ گار نہ ہوگا۔

اس سلسلہ میں قاعدہ کلیہ یہ ہے کہ جس شخص کا نفقہ آدمی پر واجب ہے اس پر اس کے نکاح کی بھی ذمہ داری عائد ہوتی ہے۔

ایک محتاج شخص کے نکاح کے بعد اس کے بیوی بچوں کا نفقہ کون برداشت کرے گا؟ فقہ حنبلی میں اس کا جواب یہ ہے کہ جس شخص پر کسی کے نکاح کی شرط ذمہ داری عائد ہوتی ہے۔ اسی تو اس کے بیوی بچوں کا نفقہ بھی برداشت کرنا ہوگا۔ ورنہ ظاہر ہے ایک نادار اور مفلس انسان کو جب تک اس بات کا اطمینان نہ ہو جائے کہ اس کی بیوی اور بچوں کے اخراجات کا بھی کوئی معقول انتظام ہے وہ نکاح کی ہمت نہیں کر سکتا۔ متاخرین میں امام ابن تیمیہ کا بھی یہی مسلک ہے کہ جس شخص کا نفقہ آدمی پر واجب ہے اس کو اس کے بیوی بچوں کا معاشی بوجھ بھی اٹھانا چاہیے۔ چنانچہ وہ ایک سوال کے جواب میں فرماتے ہیں کہ باپ اگر محتاج ہے اور اس کے بیوی (سوتیلی ماں) اور بچے بھی ہیں تو صاحب حیثیت لڑکے پر ان سب کا نفقہ واجب ہے۔

فقہ مالکی میں کہا گیا ہے کہ لڑکے پر واجب ہے کہ وہ باپ کے باعفت زندگی گزارنے کا نظم کرے۔ اس کے لیے ایک بیوی کافی ہو سکتی ہے۔ لہذا اس کا نفقہ لڑکے پر واجب ہوگا۔ بعض حالات میں آدمی کو ایک سے زیادہ بیویوں کی بھی ضرورت پیش آ سکتی ہے۔ اس صورت میں ان سب کا نفقہ اس پر واجب ہو جائے گا۔ (۳۱) پہلو سے سگی ماں کا نفقہ بھی واجب ہو جائے گا۔ اگر باپ کو باعفت زندگی گزارنے

۱۔ پوری تفصیل کے لیے ملاحظہ ہو۔ ابن قدامہ: المغنی جدید ایڈیشن ۱/۷۱، ۵۸۴ - ۵۸۹۔

قدیم ایڈیشن ۹/۲۶۲ - ۲۶۴۔ نیز اسی کے حاشیہ پر شرح کبیر ۲۹۰ - ۲۹۱۔

۲۔ فتاویٰ ابن تیمیہ (جدید) ۱۰۱/۳۲ - ۱۰۲۔ قدیم ۴/۱۶۴۔ نیز دیکھیے جائے الاختیارات اعلیٰ ۱۳۵۔

کیا یہ شادی شدہ شخص کا نکاح...

کے لیے اس کی ضرورت ہو۔ اس صورت میں ماں دولت مند ہی کیوں نہ ہو اس کا نفقہ لڑکے کو دینا ہوگا۔

اس مسئلہ میں فقہ شافعی کا مسلک یہ ہے کہ باپ کا نفقہ بیٹے پر واجب ہو تو اس کی بیوی (سوتیلی ماں) کا نفقہ بھی اس پر واجب ہوگا۔ باپ کی ایک سے زائد بیویاں ہوں تو وہ صرف ایک بیوی کا نفقہ اس کے حوالے کر دے گا تاکہ وہ ان کے درمیان تقسیم کر دے۔ اس کے برعکس بیٹے کا نفقہ باپ پر واجب ہونے سے اس کی بیوی (بہو) کا نفقہ واجب نہیں ہوگا۔

اس پر اعتراض یہ ہوتا ہے کہ جن وجوہ سے سوتیلی ماں کا نفقہ لڑکے پر واجب ہوتا ہے ان ہی وجوہ سے بہو کا نفقہ خسر پر واجب ہونا چاہیے۔ باپ کے ساتھ سوتیلی ماں کا نفقہ واجب ہونے کی ایک بڑی وجہ یہی ہے کہ اس سے وہ عفت و عصمت کی زندگی گزار سکتا ہے۔ یہ وجہ بیٹے کے سلسلے میں زیادہ شدت کے ساتھ پائی جاسکتی ہے لہذا بہو کا نفقہ خسر پر واجب ہونا چاہیے تاکہ غریب اور نادار بیٹا بھی شادی کی ہمت کر سکے اور اس کے لیے بھی عفت کی زندگی بسر کرنا آسان ہو جائے۔

فقہاء احناف کے نزدیک جس شخص کا نفقہ آدمی پر واجب ہے اس کا نکاح اس پر واجب نہیں ہے اس لیے نکاح کے بعد کی معاشی ذمہ داریوں کا اٹھانا بھی اس کے لیے ضروری نہیں ہے۔ اسی بنا پر وہ کہتے ہیں کہ کسی کی حقیقی ماں محتاج ہو تو بحیثیت ماں اس کا نفقہ واجب ہے لیکن باپ کی کسی دوسری بیوی (سوتیلی ماں) کا نفقہ واجب نہیں ہے۔ امام ابو یوسفؒ سے ایک روایت یہ نقل کی جاتی ہے کہ

لے احمد الدرریری: الشرح الصغیر علی اقرب المسائل فی مذہب امام مالک مع حاشیہ العلامة الصاوی ۵۱۲/۲۰
 ۵۱۱۔ علامہ ابن قدامہ حنبلی نے منابہ اور امام شافعی کا نقطہ نظر اس سے مختلف بتایا ہے۔ فرماتے ہیں ویلزم الرجل اعفاف ابنه اذا احتاج الی النکاح وھذا ظاہر مذہب الشافعی ولھم فی اعفاف الاب الصحیح وبعدها لھما لا یجیب۔ (المغنی: ۵۸۴/۲) یعنی اگر لڑکا نکاح کی حاجت محسوس کرے تو باپ پر لازم ہے کہ نکاح کے ذریعہ اس کے باعفت زندگی گزارنے کا نظم کرے۔ یہی امام شافعی کا بھی ظاہر ہوتا ہے۔ البتہ صحیح اور تندرست باپ کے نکاح کے بارے میں ان کی ایک دوسری رائے ہے۔ وہ یہ کہ لڑکے پر وہ واجب نہیں ہے۔

اڑکے پر باپ کی بیوی کا نفقہ تو فرض ہے لیکن باپ پر اڑکے کی بیوی کا نفقہ فرض نہیں ہے۔ یہ وہی مسلک ہے جو امام شافعیؒ نے اختیار کیا ہے۔ لیکن صحیح بات یہ ہے کہ نفقہ حنفی کے نقطہ نظر سے سوتیلی ماں کا نفقہ اڑکے پر اور بہو کا نفقہ خسر پر واجب نہیں ہے، ماں باپ یا اڑکا بیماری اور صحت کی خرابی کی وجہ سے عورت کی خدمت کا محتاج ہو تو اس کے نفقہ کے ساتھ اس کی بیوی کا نفقہ بھی واجب ہوگا۔

آخر میں ہم اس مسئلہ میں دو رجحانوں کے مشہور مفسر سید قطب شہید کی رائے پیش کرنا چاہتے ہیں۔ وہ ان لوگوں کے ہم خیال ہیں جن کی رائے یہ ہے کہ زیر بحث آیت میں امت مسلمہ سے خطاب کیا گیا ہے۔ ذیل میں ہم ان کی بحث کا خلاصہ پیش کرتے ہیں۔ وہ فرماتے ہیں:

”یہ ایک حقیقت ہے کہ انسان کا جنسی رجحان بہت شدید ہوتا ہے۔ نکاح اس رجحان کے مقابلے کا ایک فطری طریقہ ہے۔ اس لیے اس راستہ میں جو رکاوٹیں ہوں ان کو دور کرنا ضروری ہے تاکہ زندگی فطری طریقہ پر آگے بڑھے اور اس کے جنسی رجحان کی صحیح ڈھنگ سے تکمیل ہو۔ اس راہ میں بڑی رکاوٹ مالی دشواریوں کی وجہ سے پیدا ہوتی ہے۔ اسلام نے عفت و عصمت کو جہاں فرض قرار دیا وہیں اس کے لیے ہر طرح کی آسانیاں بھی فراہم کی ہیں۔ ان آسانوں کی موجودگی میں واقعہ یہ ہے کہ بے حیائی اور بدکاری کی طرف وہی شخص جائے گا جو قصد و ارادہ کے ساتھ پاک اور آسان راستہ کو بغیر کسی مجبوری کے چھوڑنا چاہے۔ اللہ تعالیٰ نے اس آیت میں پوری امت مسلمہ کو حکم دیا ہے کہ جو شخص نکاح کرنا چاہے اس کی راہ میں اگر کوئی مالی رکاوٹ ہو تو اس رکاوٹ کو دور کر دے۔ مطلب یہ کہ یہ پوری امت کی ذمہ داری ہے کہ جو لوگ اپنی غربت اور افلاس کی وجہ سے نکاح نہ کر سکتے ہوں ان کے نکاح کا وہ نظم کرے۔“

آیت میں جو حکم دیا گیا ہے اس کے بارے میں فرماتے ہیں کہ یہ وجوب کے لیے ہے۔ اس کے معنی یہ نہیں ہیں کہ امام بے شادی شدہ لوگوں کو نکاح پر مجبور کرے گا بلکہ اس کے معنی صرف یہ ہیں کہ ان میں سے جو لوگ شادی کرنا چاہیں ان کی امانت حکومت پر

کیا بے شادی شدہ شخص نکاح ...

واجب ہوگی تاکہ وہ ازدواجی زندگی گزار سکیں اور معاشرہ کو بیکاری سے بچایا جائے چونکہ معاشرہ کو بیکاری سے پاک رکھنا واجب ہے اس لیے جن ذرائع سے یہ مقصد حاصل ہو سکتا ہے ان کا اختیار کرنا بھی واجب ہے۔

یہاں یہ بات بھی ہمارے سامنے رہنی چاہیے کہ اسلام معاشی مشکلات کا بالکل بنیادی علاج کرتا ہے جو لوگ تندرست ہیں ان کو وہ کسب معاش اور تحصیل رزق کی راہ پر لگاتا ہے تاکہ بیت المال کی اعانت کی ضرورت ہی نہ رہے۔ البتہ مخصوص حالات میں وہ بیت المال پر اعانت کی ذمہ داری ڈالتا ہے۔ اسلام کے اقتصادی نظام کی بنیاد یہی ہے کہ ہر شخص مالی لحاظ سے دوسروں سے بے نیاز ہو اور ریاست کی یہ ذمہ داری ہے کہ وہ افراد کو کام کے مواقع فراہم کرے اور ان کے کام کا پورا پورا معاوضہ دلاوے۔ اس لیے کہ یہ ان کا حق ہے۔ بیت المال سے اعانت تو استثنائی صورتوں میں ہوگی۔ اس پر اسلام کے اقتصادی نظام کا ڈھانچہ قائم نہیں ہے۔ ان سب کوششوں کے باوجود جن افراد کے مالی حالات نکاح کی ذمہ داری اٹھانے کی اجازت نہ دے رہے ہوں ان کی مالی مدد کرنا جماعت کی ذمہ داری ہے تاکہ وہ بآسانی شادی کر سکیں۔ یہ بات صحیح نہ ہوگی کہ نکاح کے قابل کوئی شخص نکاح کرنا چاہے اور مالی احتیاج اس کی راہ میں رکاوٹ بن جائے۔ قطع نظر اس سے کہ وہ مرد ہے یا عورت بلکہ

اس فکر انگیز بحث سے اندازہ کیا جاسکتا ہے کہ عفت و عصمت کی زندگی گزارنے کے لیے نکاح کی کیا اہمیت ہے اور اس راہ میں جو مالی دشواریاں پیش آتی ہیں ان کو اسلام کس طرح حل کرتا ہے لیکن یہاں یہ بات سامنے رہنی چاہیے کہ اگر کوئی شخص معاشی مشکلات میں گرفتار ہو تو اسلام پہلے اس کے خاندان والوں اور قریبی اعزہ پر یہ ذمہ داری ڈالتا ہے کہ وہ ان مشکلات سے اس کو نکالیں۔ اگر وہ اس کی طاقت نہ رکھتے ہوں تو اسلامی ریاست اس بوجھ کو خود سے اٹھاتی ہے۔ سید قطب نے اس درمیانی ادارہ (یعنی خاندان اور قریبی اعزہ) کا یہاں ذکر نہیں کیا ہے۔ اسی طرح اس مسئلہ سے بھی انھوں نے توغیر نہیں کیا ہے کہ جس شخص کے نکاح کی ذمہ داری، اس کی غربت

اور افلاس کی وجہ سے اسلامی حکومت پر عائد ہوتی ہے، نکاح کے بعد مزید جو معاشی مسائل اس کے لیے پیدا ہوں گے ان کو بھی وہ حل کرے گی یا نہیں؛ اس بحث کی روشنی میں اس کا جواب اثبات میں دیا جاسکتا ہے۔ اس لیے کہ ایک مفلس اور معذور شخص جو خود دوسروں کے تعاون کا محتاج ہو، اگر اس کو اس بات کا یقین نہ ہو کہ نکاح کے بعد اس کے بیوی بچوں کا بوجھ کوئی دوسرا فرد یا ادارہ اٹھائے گا وہ نکاح کی ہمت نہیں کر سکتا۔ اس طرح اس پوری بحث میں سید قطب شہیدؒ حنا بلہ اور اہل ظاہر کے مسلک سے قریب ہو جاتے ہیں لیکن ان حضرات کی اس رائے سے اتفاق کرنا مشکل ہے کہ یہ حکم و جواب کے لیے ہے اور جو لوگ اپنی غربت کی وجہ سے نکاح نہ کر سکیں ان کے اعزاء یا اسلامی ریاست کی ذمہ داری ہے کہ ان کا نکاح کر دیں اور اس کے بعد پیدا ہونے والے معاشی مسائل کو بھی حل کریں۔

سب سے پہلے آیت کے الفاظ کو لیجئے۔ ان الفاظ سے بظاہر یہ معلوم ہوتا ہے کہ جو شخص بھی بے شادی شدہ ہے اس کے سرپرست کو یا اسلامی ریاست کو اس کی شادی لازماً کر دینی چاہیے، چاہے وہ اس کی ضرورت محسوس کرے یا نہ کرے اور خود اس کی طرف سے اس کا مطالبہ ہو یا نہ ہو۔ حالانکہ اس قدر عموم کے ساتھ کوئی بھی اس کا قائل نہیں ہے۔ جو لوگ اس کو واجب کہتے ہیں ان کے نزدیک بھی کسی کا نکاح اس کے سرپرست پر اسی وقت واجب ہوگا جب کہ فی الواقع اس کو اس کی ضرورت ہو اور وہ سرپرست

لے جہاں تک الفاظ کا تعلق ہے اس سے ایک بات اور بھی نکلتی ہے وہ یہ کہ کوئی شخص خود سے شادی نہیں کر سکتا بلکہ یہ اس کے سرپرست کی ذمہ داری ہے کہ اس کی شادی کرے چنانچہ ثنوا نے اس سے یہی استدلال کیا ہے کہ عورت اپنے ولی کے بغیر نکاح نہیں کر سکتی۔ ہذا وی کہتے ہیں والخطاب للاولیاء والاساقۃ و فیہ دلیل ان المرأة والعبد لا یتبدان بہ اذ لو استبدان بہ اذ لو استبدل لہما وجب علم الولی والسیّد۔

تفسیر بیضاوی: ۲/۴۹ یعنی آیت میں خطاب سرپرستوں اور غلاموں کے مالکوں سے ہے۔ اس میں اس بات کی دلیل ہے کہ عورت اور غلام خود سے اپنا نکاح نہیں کر سکتے۔ اگر اس کا انھیں حق ہوتا تو سرپرست اور آقا پر اس کی ذمہ داری عائد نہ ہوتی لیکن اس پر بجا طور پر اعتراض کیا گیا ہے کہ ایم، کا لفظ مطلقاً بے شادی شدہ کے لیے آتا ہے چاہے وہ مرد ہو یا عورت، اگر عورت اپنے سرپرست کے بغیر شادی نہیں کر سکتی تو مرد بھی نہیں کر سکتا۔ اس میں عورت کی تخصیص کی کیا وجہ ہے؟

کیا بے شادی شدہ شخص کا نکاح...

سے اس کا مطالبہ کرے حالانکہ ان شرائط کا آیت میں ذکر نہیں ہے۔ اسی طرح آیت میں اس کا بھی ذکر نہیں ہے کہ جو بے شادی شدہ ہو اس کی نہ صرف شادی کی جائے بلکہ شادی کے بعد اس کے بیوی بچوں کا نفقہ بھی برداشت کیا جائے۔ ان سب باتوں کے لیے دوسرے نصوص اور قیاس کا سہارا لیا گیا ہے۔ لیکن اس موضوع سے متعلق تمام آیات و احادیث پر غور کرنے سے معلوم ہوتا ہے کہ نکاح آدمی کا ایک ذاتی مسئلہ ہے جسے بذات خود اسی کو حل کرنا ہے۔ دوسرے افراد اس معاملہ میں زیادہ سے زیادہ اس کا تعاون کر سکتے ہیں چنانچہ اسی زیر بحث آیت میں بے شادی شدہ لوگوں کے نکاح کا حکم دینے کے بعد یہ نہیں فرمایا کہ اگر وہ غریب ہوں تو نکاح کے بعد ان کا اور ان کے بیوی بچوں کا معاشی بوجھ سرپرستوں کو اٹھانا ہوگا بلکہ یہ فرمایا اِنَّ يَكُونُوا فُقَرَاءَ يُعْنِيهِمُ اللّٰهُ مِنْ فَضْلِهِ (النور: ۳۲) یعنی وہ اگر محتاج ہوں گے تو اللہ اپنے فضل سے ان کو غنی بنا دے گا۔ اس کا مطلب یہ ہے کہ یہاں نکاح اور اس سلسلہ کی مالی ذمہ داریوں کے سلسلہ میں کوئی قانونی حکم نہیں دیا گیا ہے بلکہ اخلاقی تعلیم دی گئی ہے۔ حقیقت یہ ہے کہ اسلام خاندان کے اندر بلکہ پورے معاشرہ کے اندر یہ رجحان پیدا کرنا چاہتا ہے کہ کوئی شخص محض اپنی غربت کی وجہ سے شادی کے بغیر نہ رہے۔ اگر کوئی نیک اور صالح انسان نکاح کرنا چاہے تو ہر شخص اپنی لڑکی اس کے عقد میں دینے کے لیے تیار رہے۔ اسی طرح کسی نیک اور شریف لڑکی کی غربت اس کے نکاح میں رکاوٹ نہ ہو۔ اس کی شرافت اس کی مالی حیثیت پر مقدم رکھی جائے۔ نکاح کے ذریعہ اس کا عفت و عصمت مطلوب ہے مال و دولت نہیں۔ مال و دولت تو دھوپ چھاؤں ہے۔ اگر جسے چاہے غنی بنا دے، جسے چاہے دست نگر ایک غریب اور مفلس محض خدا کو خوش کرنے اور عفت کی زندگی گزارنے کے لیے نکاح کی ہمت کرے تو کچھ بعید نہیں کہ اسی اقدام کی بدولت اللہ تعالیٰ اسے اپنے فضل و کرم سے نواز دے۔ اس کے بعد براہ راست ان لوگوں سے خطاب کیا گیا ہے جو نکاح کی استطاعت نہیں رکھتے۔

فرمایا:

جن لوگوں کو نکاح کے وسائل نہ

حاصل ہوں وہ عفت کی زندگی گزاریں

وَلْيَسْتَعْفِفِ الَّذِينَ لَا

يَجِدُونَ نِكَاحًا حَتَّىٰ يُعْطِيَهُمُ

یہاں تک کہ اللہ انہیں اپنے فضل سے
غنی کر دے (تو نکاح کریں)

اللَّهُ مِنْ فَضْلِهِ

(النور: ۳۳)

مطلب یہ کہ جن لوگوں کو وسائل نکاح فراہم نہ ہوں ان کو صبر اور ضبط نفس سے کام لینا ہوگا اور عفت و عصمت کی زندگی گزارنے کے لیے سخت جدوجہد اور محنت کرنی ہوگی تا آنکہ اللہ تعالیٰ نکاح کی سہولت فراہم کر دے۔ اگر مفلس اشخاص کا نکاح ان کے سرپرستوں یا اسلامی ریاست پر واجب ہوتا تو ان کو صبر و ضبط کی تلقین کی جگہ سرپرستوں اور اسلامی ریاست کو تاکید کی جاتی کہ وہ اپنا فرض ادا کرنے میں کسی قسم کی کوتاہی نہ کریں اور اس معاملہ میں مستحقین کی وہ مدد کریں جو ازر وئے قانون ان پر واجب ہے۔

اب آئیے احادیث کی طرف رجوع کیا جائے۔ احادیث میں نکاح کی فضیلت بیان ہوئی ہے، اس کی ترغیب دی گئی ہے اور جو شخص نکاح کے قابل ہو اس کو تاکید کی گئی ہے کہ وہ نکاح کرے اور جو اس کی استطاعت نہ رکھتا ہو اسے ہدایت کی گئی ہے کہ وہ کثرت سے روزے رکھے تاکہ شہوت کا زور ٹوٹے اور کسی بیکاری میں پڑنے سے بچنا آسان ہو۔ احادیث میں یہ بھی کہا گیا ہے کہ جو شخص عفت کی زندگی گزارنا چاہے اور اس کے لیے کوشش کرے تو اللہ تعالیٰ اس کی مدد کرتا ہے۔ لیکن کہیں یہ نہیں کہا گیا ہے کہ کوئی شخص تجرد کی زندگی گزار رہا ہو تو دوسرے پر اس کے نکاح کا انتظام کرنا واجب ہے۔ یہاں ہم اس سلسلے کی دو حدیثیں پیش کرتے ہیں۔ حضرت عبداللہ بن مسعودؓ کی روایت ہے کہ رسول اللہ صلی اللہ علیہ وسلم نے ہم نوجوانوں سے خطاب کرتے ہوئے فرمایا۔

| | |
|-----------------------|---|
| یا معشر الشباب | اے گروہ جوانان! تم میں سے جو شخص |
| من استطاع منکم الباءة | نکاح کی طاقت (جسمانی اور مالی) رکھتا ہو |
| فلیتزوج فانہ اغض | اسے نکاح کر لیا چاہیے۔ یہ نگاہوں کو بچی |
| للبصری و احسن للفرج | رکھنے اور شررگاہ کی حفاظت کا بہترین |
| ومن لم یستطع فعلیہ | ذریعہ ہے جس شخص کے اندر اس کی استطاعت |
| بالصوم فانہ لہ و جاءہ | نہ ہو وہ روزوں کا التزام کرے۔ یہ جنسی |
| | خواہش کو توڑنے کا ذریعہ ہے۔ |

لہ بخاری، کتاب النکاح، باب قول النبی من استطاع منکم الباءة، مسلم، کتاب النکاح

کیا یہ شادی شدہ شخص کا نکاح ...

دوسری روایت حضرت ابوہریرہؓ کی ہے کہ رسول اللہ صلی اللہ علیہ وسلم نے ارشاد فرمایا:

| | |
|---------------------------------------|--|
| ثَلَاثَةٌ حَقَّ عَلَى اللَّهِ عَزِيمٌ | تین قسم کے) اشخاص کی مدد کرنے |
| الْمَكَاتِبُ الَّتِي يُرِيدُ | کی اللہ تعالیٰ نے اپنے اوپر ذمہ داری |
| الْإِدَاءَ وَالنَّاسِكَ الَّتِي | لی ہے۔ ایک مکاتب (وہ غلام جس نے |
| يُرِيدُ الْعِفَافَ | اپنے آقا سے یہ معاملہ کیا ہو کہ وہ متعین رقم |
| وَالْمُجَاهِدَ فِي | ادار کے آزاد ہو جائے گا) جو رقم ادا |
| سَبِيلِ اللَّهِ | کرنے کا ارادہ رکھتا ہو، دوسرا وہ شخص |
| | جو عفت کی زندگی گزارنے کے لیے نکاح |
| | کا ارادہ کرے، تیسرا اللہ کی راہ میں جہاد |
| | کرنے والا۔ |

ان احادیث سے معلوم ہوتا ہے کہ یہ شخص کی اپنی ذمہ داری ہے کہ وہ عفت و عصمت کی زندگی گزارے اور جنسی خواہش کی تسکین کا جو صحیح اور فطری طریقہ شریعت نے بتایا ہے اسے اختیار کرے۔ اس کے وسائل موجود نہ ہوں تو ان کو فراہم کرنے کی کوشش کرے۔ یہ ذمہ داری اس کے علاوہ کسی دوسرے پر عائد نہیں ہوتی کہ وہ اس کو ازدواجی زندگی کا پابند بنائے اور اس سلسلہ کا بوجھ اٹھائے۔ یہاں ایک حدیث کا ذکر بھی مناسب معلوم ہوتا ہے جو بظاہر اس سے متصادم ہے۔ بیہقی نے حضرت ابوسعیدؓ اور حضرت عبداللہ بن عباسؓ سے روایت کی ہے کہ رسول اللہ صلی اللہ علیہ وسلم نے فرمایا:-

| | |
|----------------------------------|--|
| مَنْ وَلَدَهُ وَلَدٌ | جس شخص کے ہاں بچہ پیدا ہوا تو اس |
| فَلْيُحَسِّنْ أَسْمَهُ وَادْبِهِ | کا اچھا نام رکھو اور اسے ادب و اخلاق |
| فَإِذَا بَلَغَ فَلْيُزَوِّجْهُ | کی تعلیم دے اور جوان ہو جائے تو اس کی |
| فَإِنْ بَلَغَ وَلَمْ يَزُوجْهُ | شادی کر دے جو ان ہونے کے باوجود |
| فَأَصَابَ اثْمًا فَأَنْمَأْ | شادی نہیں کی اور وہ کبھی غلٹی کا مرتکب |

لہ رواد الترمذی والنسائی وابن ماجہ (مشکوٰۃ المصابیح، کتاب النکاح)

اشمہ علی ابیہ لہ
 ہو گیا تو اس کا گناہ اس کے باپ پر ہوگا۔
 اسی مضمون کی ایک اور روایت بھی آتی ہے۔

حق الولد علی والدہ ان
 بچہ کا باپ پر یہ حق ہے کہ وہ اس کا پتیا
 یحسن اسمہ ویزوجہ اذا
 نام رکھے اور جوان ہو جائے تو اس کی
 ادرك ویعلمہ الكتاب لہ
 شادی کرے اور اسے قرآن کی تعلیم دے۔

اس طرح کی احادیث سے یہ استدلال کیا جاسکتا ہے کہ باپ پر اولاد کا نان و نفقہ اور تعلیم و تربیت ہی نہیں نکاح بھی فرض ہے۔ اس فرض کی ادائیگی میں وہ کوتاہی کرے اور اس کوتاہی کی وجہ سے اولاد بدکاری میں گرفتار ہو جائے تو وہ بھی گناہ گار ہوگا، لیکن واقعہ یہ ہے کہ ان احادیث میں کوئی فقہی اور قانونی حکم نہیں بیان ہوا ہے بلکہ اخلاق کی زبان میں باپ کو نصیحت کی گئی ہے کہ وہ اولاد کے دین و اخلاق کی بھی نگہداشت کرے اور اس معاملے میں غفلت اور بے پروائی سے کام نہ لے۔ اولاد جب تک کم عمر ہے اس کی تعلیم و تربیت کی فکر کرے اور جب جوان ہو جائے تو با عصمت زندگی گزارنے میں اس کو مدد دے۔ اس کو نکاح کی ترغیب دے، بلاوجہ اس میں تاخیر سے منع کرے، اس کے لیے اچھا رشتہ ڈھونڈے، وقت ضرورت اس کا مالی تعاون کرے۔ غرض یہ کہ سماجی، معاشرتی اور اخلاقی طور پر جو بھی مدد کی جاسکتی ہے اس سے دریغ نہ کرے۔ یہ اس کی قانونی نہیں بلکہ اخلاقی ذمہ داری ہے۔

اسلامی تاریخ سے بھی اس کا ثبوت نہیں ملتا کہ بے شادی شدہ افراد کا نکاح ان کے سرپرستوں یا اسلامی ریاست پر واجب رہا ہو۔ ہر دور میں بے شادی شدہ لوگ ہوتے ہیں۔ رسول اللہ صلی اللہ علیہ وسلم اور خلفائے راشدین کے زمانہ میں بھی اسی طرح کے لوگ رہے ہوں گے لیکن نہ تو آپ نے اور نہ آپ کے خلفائے سرپرستوں کو ان کے نکاح کا حکم دیا اور نہ اسلامی ریاست نے اس کی ذمہ داری قبول کی۔ یہ اس بات کا صریح ثبوت ہے کہ بے شادی شدہ اشخاص کا نکاح کرانا نہ تو افراد پر واجب

سلف ابن قیم: تحفۃ المودود باحکام المولود ص ۱۳۲ ۲۰۰ رواد ابو نعیم فی الحلیۃ والدی فی مسند الفردوس
 مقال المناوی اسنادہ ضعیف التیسیر بشرح الجامع الصغیر: ۵۰۰/۱

کیا بے شادی شدہ شخص کا نکاح....

ہے اور نہ حکومت پر۔ ابن حبان اندلسی کہتے ہیں :-

.... ولم یخل عصر من
الاعصار من وجود الایامی
ولم ینکر ذلک ولا امر
الاولیاء بالنکاح لہ

بے شادی شدہ لوگوں سے کوئی
زمانہ خالی نہیں رہا ہے۔ اس پر نہ کسی
نے نکیر کی اور نہ سرپرستوں کو ان کے
نکاح کا حکم ہی دیا ہے۔

بے شادی شدہ افراد کا نکاح کرنا واجب نہ ہونے کا مطلب یہ سہ گز نہیں ہے
کہ شریعت میں اس کی کوئی اہمیت ہی نہیں ہے۔ قرآن مجید کے الفاظ سے اس کا وجوب
نہ بھی نکلے تو کم از کم اتنی بات ضرور معلوم ہوتی ہے کہ وہ خدا کے نزدیک ایک بہت ہی
پسندیدہ عمل ہے۔ احادیث سے اس کی تائید بھی ہوتی ہے۔ ایک حدیث میں ہے
کہ رسول اللہ صلی اللہ علیہ وسلم نے فرمایا :-

من زوج یلثہ
توحيہ اللہ تاج الملک

جس نے اللہ کی رضا کی خاطر کسی ضرورت مند
کی شادی کر دی تو اللہ تعالیٰ قیامت
کے روز اسے ایک سلطنت کا تاج پہناتا گا۔

لڑکیوں کے نکاح کے بارے میں آپ نے اور زیادہ صراحت کے ساتھ فرمایا:

من عال ثلاث بنات
فاد بہن وزوجہن و
احسن الیہن فسلہ
المجنۃ لہ

جس نے تین لڑکیوں کی پرورش
کی، انہیں ادب و اخلاق سے آراستہ کیا،
ان کی شادی کی اور ان کے ساتھ حسن سلوک
کیا تو اس کے لیے جنت ہے۔

اس مضمون کی اور روایتیں بھی آتی ہیں جن سے معلوم ہوتا ہے کہ اگر ایک لڑکی
کی بھی آدمی اچھی طرح پرورش کرے، اس کے ساتھ ہمدردی اور محبت کے ساتھ پیش
آئے اور جوان ہونے کے بعد اس کی شادی کر دے تو اللہ تعالیٰ اس کو جنت

لہ البحر المحیط: ۴۰/۲۵۰

۲۷ ابوداؤد، کتاب الادب، باب من کظم غیظا

۲۸ ابوداؤد، کتاب الادب، باب فضل من عال یتامی

عطا فرمائے گا۔

پچھلے صفحات میں آپ نے دیکھا کہ ہمارے فقہاء نے اس طرح کی بحث کی ہے کہ والدین پر اولاد کا یا اولاد پر والدین کا نکاح واجب ہے یا نہیں؟ کسی نے کہا واجب ہے کسی نے کہا واجب نہیں ہے، کسی نے کہا بیٹے پر باپ کا نکاح تو واجب ہے لیکن باپ پر بیٹے کا نکاح واجب نہیں ہے۔ کسی نے کہا والدین کے علاوہ دوسرے سرپرستوں پر بھی نکاح کرنا واجب ہے، کسی نے کہا اسلامی ریاست پر بھی اس کی ذمہ داری، عائد ہوتی ہے، کسی نے کہا ان میں سے کسی پر اس کی ذمہ داری نہیں عائد ہوتی۔ اس پوری بحث کا تعلق اس مسئلہ کے فقہی اور قانونی پہلو سے ہے لیکن اگر اس کے اخلاقی پہلو کو سامنے رکھا جائے تو اس کی نوعیت بالکل بدل جاتی ہے اور ایک ایک فرد بلکہ پورے معاشرہ کا یہ فرض ہو جاتا ہے کہ وہ ہر شخص کو نکاح کی سہولت فراہم کرے، اس لیے کہ اسلام ایسی سوسائٹی کی تعمیر کرنا چاہتا ہے جو بااخلاق ہو، جہاں عفت و عصمت کی قدر و قیمت محسوس کی جائے اور اسے فروغ دیا جائے، بدکاری اور بے حیائی کو معصیت سمجھ کر اجتناب کیا جائے اور اسے ختم کرنے کی کوشش کی جائے، اس کے لیے ایک طرف تو یہ ضروری ہے کہ جنسی تسکین کے لیے نکاح کو آسان بنایا جائے اور اس سلسلہ میں سہولتیں فراہم کی جائیں اور دوسری طرف بدکاری کی راہ میں ایسی رکاوٹیں کھڑی کر دی جائیں کہ ان کو پھاندا دشوار ہو، جو شخص باعفت زندگی گزارنا چاہے ہر طرف سے اسے تعاون ملے اور کوئی فرد محض اس وجہ سے جنسی تسکین کے لیے ناجائز ذرائع اختیار کرنے پر مجبور نہ ہو جائے کہ اسے جائز ذرائع میسر نہیں ہیں۔ اس طرح کا معاشرہ وجود میں لانے کے لیے ضروری ہے کہ ہر شخص قانون کے جبر سے نہیں بلکہ دل کی آادگی کے ساتھ اس میں تعاون کرے اور اسے اپنا ایک اخلاقی فرض سمجھے کہ وہ معاشرہ میں جنسی نارکی پیدا ہونے نہ دے گا اور جن افراد کو بھی وہ زنا اور بدکاری سے بچا سکتا ہے بچائے گا۔ یہ جذبہ والدین کے اندر اولاد کے سلسلہ میں سب سے زیادہ ہونا چاہیے۔ اگر وہ اپنی اولاد کی عفت و عصمت کی بھی اسی طرح فکر کریں جس طرح ان کے کھانے پینے کی

کیا بے شادی شدہ شخص کا نکاح...

فکر کرتے ہیں اور اسے بھی اپنی ذمہ داری محسوس کریں، ان پر اخلاق اور عفت و عصمت کی زندگی کے لیے نکاح کی اہمیت اور ضرورت واضح کریں اور ان کی راہ میں کوئی معاشی رکاوٹ ہو تو اسے دور کریں تو موجودہ بگڑے ہوئے معاشرہ میں بھی ان کو بڑی حد تک غلط روی سے بچایا جاسکتا ہے۔ اس معاملہ میں بعض اوقات والدین کی غفلت اور لاپرواہی غیر معمولی تاخیر اور نامعقول شرائط بھی اولاد کی بے راہ روی کا سبب بن جاتے ہیں، ظاہر ہے اس کے جواز کی کوئی گنجائش نہیں ہے بلکہ اس غفلت پر خدا کے ہاں ان سے باز پرس ہو سکتی ہے۔

کچھ ادارہ تحقیق و تصنیف کے بارے میں

ادارہ تحقیق و تصنیف اسلامی کی علمی خدمات اس کے واقف کاروں پر اچھی طرح عیاں ہیں۔ اس ادارہ کا ایک اہم شعبہ وہ ہے جس میں مدارس اور کالجوں کے تعلیم یافتہ طلبہ کو دو سال کی تصنیفی تربیت دی جاتی ہے۔ الحمد للہ اب تک اس پروگرام کے تحت جن طلبہ نے قائدہ اٹھایا ہے وہ مختلف میدانوں میں دین کی مفید خدمات انجام دے رہے ہیں۔ فی الحال یہاں چار طالب علموں کی تربیت کی گنجائش ہے۔ آئندہ اس تعداد میں خاطر خواہ اضافہ پیش نظر ہے۔

ادارہ ان طلبہ کو ماہانہ چھ سو روپے کا وظیفہ قیام کی سہولت کے ساتھ دیا کرتا تھا لیکن اب یہ رقم بڑھا کر سات سو روپے ماہانہ کر دی گئی ہے تاکہ زیادہ اصلاحیت طلبہ اس کی طرف متوجہ ہوں۔ ادارہ کے سامنے ایک وسیع علمی و تحقیقی منصوبہ بھی ہے جس سے تفصیلی واقفیت یہاں کے شائع کردہ اردو اور انگریزی کتابچوں سے حاصل کی جاسکتی ہے۔ اسے بروئے کار لانے کے لیے سب سے پہلی ضرورت مناسب دفتر اور ہاسٹل کی تعمیر ہے۔ اللہ کے فضل سے اس مقصد کے تحت ایک قطعہ زمین حاصل ہو گیا ہے اور اس پر تعمیر کا نقشہ بن چکا ہے۔ اس کاغذی نقشہ کو عملی روپ دینے کے لیے اصحاب خیر کی زیادہ سے زیادہ توجہ کی ضرورت ہے۔ امید ہے کہ وہ دل کھول کر اس کارِ ثواب میں حصہ لیں گے۔

ادارہ کے شعبہ تحقیق و تصنیف میں اس وقت بعض اہم کتابیں طباعت کے لیے تیار ہیں۔ ان کے مسودے پریس کے مرحلے سے گزر کر منظر عام تک آنے کے لیے اہل خیر حضرات کے تعاون کے منتظر ہیں جو اصحاب علمی کا مولیٰ کے فروغ سے دلچسپی رکھتے ہوں ان سے تعاون کی درخواست ہے۔ تعاون کی درج ذیل شکلیں ممکن ہیں۔

(۱) اہل خیر حضرات خاص اس میدان میں جو بھی تعاون کر سکتے ہوں کریں۔

(۲) ادارہ کو بطور قرض اس میں رقم فراہم کریں ان کی یہ رقم کتابوں کی فروخت کے ساتھ ساتھ قسطوں

میں ادا کر دی جائیں گی۔ ادارہ اپنے ہر قسم کے معاونین کا ممنون ہوگا۔ (جلال الدین)